

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការខេត្ត
សៀមរាប-ឧត្តរមានជ័យ

សាលក្រម

លេខ ៦៤ គ ចុះថ្ងៃទី ៣០

ខែ ឧសភា ឆ្នាំ ២០០៦

សំណុំរឿងព្រហ្មទណ្ឌ

លេខ ១១៣ ចុះថ្ងៃទី ០២

ខែ មីនា ឆ្នាំ ២០០៦

តារាងប្រជារាស្ត្រខ្មែរ

តុលាការខេត្តសៀមរាប-ឧត្តរមានជ័យ

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលាជំនុំជម្រះ
នៃរដ្ឋកម្ពុជា ដែលប្រកាសអោយប្រើតាមក្រឹត្យលេខ ០៦ ក្រ ចុះថ្ងៃទី ០៨ ខែ កុម្ភៈ
ឆ្នាំ ១៩៩៣ ។

បានបើកសវនាការជាសាធារណៈ នៅទីតុលាការខេត្តសៀមរាប-ឧត្តរមានជ័យ
នាថ្ងៃទី ៣០ ខែ ឧសភា ឆ្នាំ ២០០៦ ដោយមានសមាសភាព :

ចៅក្រមជំនុំជម្រះ

លោក [REDACTED] ចៅក្រមតុលាការខេត្ត

តំណាងអយ្យការ

លោក [REDACTED] ព្រះរាជអាជ្ញារងអមតុលាការខេត្ត

ក្រឡាបញ្ជីសវនាការ

លោក [REDACTED] ក្រឡាបញ្ជីតុលាការខេត្ត

ដើម្បីជំនុំជម្រះរឿងព្រហ្មទណ្ឌលេខ ១១៣ ចុះថ្ងៃទី ០២ ខែ មីនា ឆ្នាំ ២០០៦
ដែលមានជនជាប់ចោទ :

១-ឈ្មោះ គ ឡ ភេទប្រុស អាយុ ១៧ឆ្នាំ ជាតិខ្មែរ កើតនៅភូមិតាម៉ាន
ឃុំកូនក្រៀល ស្រុកសំរោង ខេត្តឧត្តរមានជ័យ កំរិតវប្បធម៌គ្មាន សាសនាព្រះពុទ្ធ
ទីលំនៅមុនពេលចាប់ខ្លួននៅភូមិបុស្ស ឃុំកូនក្រៀល ស្រុកសំរោង ខេត្តឧត្តរមានជ័យ
របរធ្វើស្រែ ។ ឪពុកឈ្មោះ ហ យ (រ) ម្តាយឈ្មោះ ល ហ (រ) នៅលីវ ខោសពីមុន
គ្មាន ។

-ចាប់ខ្លួនថ្ងៃទី ២៧ ខែ កុម្ភៈ ឆ្នាំ ២០០៦

-ឃុំខ្លួនថ្ងៃទី ០២ ខែ មីនា ឆ្នាំ ២០០៦

២-ឈ្មោះ អ អ ភេទប្រុស អាយុ ១៦ឆ្នាំ ជាតិខ្មែរ កើតនៅភូមិតាម៉ាន
ឃុំកូនក្រៀល ស្រុកសំរោង ខេត្តឧត្តរមានជ័យ កំរិតវប្បធម៌ថ្នាក់ទី ៦ សាសនាព្រះពុទ្ធ
ទីលំនៅមុនពេលចាប់ខ្លួននៅភូមិបុស្ស ឃុំកូនក្រៀល ស្រុកសំរោង ខេត្តឧត្តរមានជ័យ
របរកសិធ្វើស្រែ ។ ឪពុកឈ្មោះ អ ស (រ) ម្តាយឈ្មោះ ហ ម (រ) នៅលីវ ខោសពីមុន
គ្មាន ។

-ចាប់ខ្លួនថ្ងៃទី ២៧ ខែ កុម្ភៈ ឆ្នាំ ២០០៦

-ឃុំខ្លួនថ្ងៃទី ០២ ខែ មីនា ឆ្នាំ ២០០៦

៣-ឈ្មោះ អ ឌ ភេទប្រុស អាយុ ១៧ឆ្នាំ ជាតិខ្មែរ កើតនៅភូមិតាម៉ាន

សាលក្រមនេះចូលជាស្ថាពរនៅថ្ងៃទី ០១ ខែ សីហា ឆ្នាំ ២០០៦
ដោយពុំមានតួភារកិច្ចលម្អិតឡើយតាមកំណត់ច្បាប់ ។

សៀមរាប, ថ្ងៃទី ០១ ខែ សីហា ឆ្នាំ ២០០៦

ចៅក្រមជំនុំជម្រះ
ឧត្តរមានជ័យ គ ឡ

ឃុំកូនក្រៀល ស្រុកសំរោង ខេត្តឧត្តរមានជ័យ កំរិតវប្បធម៌គ្មាន សាសនាព្រះពុទ្ធ ទីលំនៅមុនពេលចាប់ខ្លួននៅ ភូមិបុស្ស ឃុំកូនក្រៀល ស្រុកសំរោង ខេត្តឧត្តរមានជ័យ របររកស៊ីធ្វើស្រែ ។ ឪពុកឈ្មោះ ម អ (ស) ម្តាយឈ្មោះ ត ម (រ) នៅលើ ទោសពីមុន គ្មាន ។

-ចាប់ខ្លួនថ្ងៃទី ២៧ ខែ កុម្ភៈ ឆ្នាំ ២០០៦

ឃុំខ្លួនថ្ងៃទី ០២ ខែ មីនា ឆ្នាំ ២០០៦

ពីបទ ប្លន់ ប្រព្រឹត្តនៅភូមិបុស្ស ឃុំកូនក្រៀល ស្រុកសំរោង ខេត្តឧត្តរមានជ័យ កាលពីថ្ងៃទី ២៧ ខែ កុម្ភៈ ឆ្នាំ ២០០៦ បទល្មើសព្រហ្មទណ្ឌដែលមានចែងឱ្យផ្ដន្ទាទោសតាមមាត្រា ៦ នៃច្បាប់ស្តីពីស្ថានទម្ងន់ទោសនៃ បទឧក្រិដ្ឋ ។

ដោយមានលោក ឌីម ឈុនឡេង ជាមេធាវីការពារសិទ្ធិឱ្យជនជាប់ចោទ ទាំង ០៣រូប ។

ដើមបណ្តឹងរដ្ឋប្បវេណី-ជនរងគ្រោះឈ្មោះ ម ជ ភេទប្រុស អាយុ ៤០ឆ្នាំ ជាតិខ្មែរ របររកស៊ីធ្វើស្រែ ទីលំនៅសព្វថ្ងៃនៅភូមិតាម៉ាន ឃុំកូនក្រៀល ស្រុកសំរោង ខេត្តឧត្តរមានជ័យ ។

ការប្រព្រឹត្តិរបស់ជនជាប់ចោទមានដូចតទៅ

កាលពីថ្ងៃទី ២៧ ខែ កុម្ភៈ ឆ្នាំ ២០០៦ វេលាម៉ោង ០៧ព្រឹក ឈ្មោះ អ ឌ ឈ្មោះ អ អ និង ឈ្មោះ គ ឡ បានចូលទៅក្នុងព្រៃអូរអកអំបុក រកចាប់សត្វសេក ។ លុះល្ងាចឡើងម៉ោងប្រហែល ០៥រសៀលបានឈ្មោះ ទាំង ០៣ខាងលើចេញពីព្រៃមកវិញ ដោយរកចាប់សេកពុំបានក៏ឈ្មោះ អ អ បបួលឈ្មោះ គ ឡ និង ឈ្មោះ អ ឌ ទៅយកគោរបស់ពួកខ្លួនទៅលក់យកប្រាក់ចាយ ។ ពេលដើររកឃើញគោ ០៥ក្បាលកំពុងស៊ីស្មៅក្បែរព្រៃដោយ គ្មានអ្នកឃ្នាល ក៏នាំគ្នាចាប់ដឹក ឈ្មោះ អ អ ដឹក ០១ក្បាល, ឈ្មោះ គ ឡ ចាប់យកគោ ០២ក្បាលឈ្មោល និង ឈ្មោះ អ ឌ យក ០១ក្បាល ។ គោញី ០១ក្បាលទៀតដើរតាមពេលដឹកគោទាំង ០៤ក្បាលនោះ ។ អ្នកទាំងបីដឹកគោ កាត់តាមព្រៃ ហើយសំរាកក្នុងព្រៃ ០១យប់ ។ លុះព្រឹកឡើងបានបន្តដឹកគោទៅទៀតរហូតដល់ភូមិពង្រកំឈប់សំរាក នៅក្បែរផ្ទះឈ្មោះ ស ។ ពេលនោះក៏ត្រូវសមត្ថកិច្ចចាប់ខ្លួនតែម្តង ។ ក្រោយពេលចាប់ខ្លួនបានហើយសមត្ថកិច្ចក៏ បានធ្វើការសាកសួរឈ្មោះទាំង ០៣ខាងលើសារភាពថា ខ្លួនពិតជាបានយកគោរបស់ពួកខ្លួនមែន ។

នាពេលសវនាការ

ជនជាប់ចោទឈ្មោះ អ ឌ បានឆ្លើយថា កាលពីថ្ងៃទី ២៧ ខែ កុម្ភៈ ឆ្នាំ ២០០៦ វេលាម៉ោង ០៧ព្រឹក ខ្លួន ឈ្មោះ អ អ និង ឈ្មោះ គ ឡ បានចូលទៅក្នុងព្រៃអូរអកអំបុក ស្ថិតនៅភូមិបុស្ស ឃុំកូនក្រៀល រកចាប់សត្វ សេកលក់ ។ លុះល្ងាចឡើងម៉ោងប្រហែល ០៥រសៀលខ្លួនទាំង ០៣នាក់ចេញពីព្រៃមកវិញចាប់សេកពុំបាន ។ ឈ្មោះ អ អ ផ្តើមបបួលឈ្មោះ គ ឡ និង ខ្លួនទៅយកគោឪពុកមារបស់គេចំនួន ០៥ក្បាលយកទៅលក់ ។ គោទាំង ០៥ ក្បាលកំពុងស៊ីស្មៅក្បែរព្រៃដោយគ្មានអ្នកឃ្នាលទេ ទាំង ០៣នាក់ក៏ចូលទៅចាប់ដឹកគោទាំង ០៥ក្បាលចែកគ្នាដឹក ។ ហើយពួកខ្លួនដឹកគោកាត់តាមព្រៃសំរាកក្នុងព្រៃ ០១យប់ ។ លុះព្រឹកឡើងបានបន្តដឹកគោទៅទៀត រហូតដល់ភូមិ ពង្រកំឈប់សំរាកនៅក្បែរផ្ទះឈ្មោះ ស ក៏ត្រូវសមត្ថកិច្ចឃាត់ខ្លួនតែម្តង ។

ជនជាប់ចោទឈ្មោះ អ អ បានឆ្លើយថា កាលពីថ្ងៃទី ២៧ ខែ កុម្ភៈ ឆ្នាំ ២០០៦ វេលាម៉ោង ០៧ព្រឹក ឈ្មោះ អ ឌ ឈ្មោះ គ ឡ និង ខ្លួនបាននាំគ្នាចូលទៅក្នុងព្រៃអូរអកអំបុក ស្ថិតនៅភូមិបុស្ស ឃុំកូនក្រៀល ក្នុង គោលបំណងទៅរកចាប់សត្វសេកលក់ ។ លុះល្ងាចឡើងម៉ោងប្រហែល ០៥រសៀលបានខ្លួនទាំង ០៣នាក់ចេញពី

ព្រៃមកវិញ ចាប់សេកពុំបាន ។ ខ្លួនក៏បានបបួលឈ្មោះ គ ឡូ និង ឈ្មោះ អេ ឌ ទៅយកគោរបស់ខ្លួនលក់ចែក ប្រាក់គ្នា ។ រកគោឃើញ ខ្លួនដឹកយកគោឈ្មោល ០១ក្បាល, ញី ០១ក្បាល ។ ឈ្មោះ គ ឡូ ចាប់យកគោ ០១ ក្បាល និង ឈ្មោះ អេ ឌ យក ០១ក្បាលដែរ រួចដឹកគោកាត់តាមព្រៃ ហើយសំរាកក្នុងព្រៃមួយយប់ ។ លុះព្រឹក ឡើងបានបន្តដឹកគោទៅទៀតរហូតដល់ភូមិពង្រក៏ឈប់សំរាកនៅក្បែរផ្ទះឈ្មោះ ស ក៏ត្រូវសមត្ថកិច្ចចាប់ខ្លួនតែ ម្តង ។

ជនជាប់ចោទឈ្មោះ គ ឡូ បានឆ្លើយថា កាលពីថ្ងៃទី ២៧ ខែ កុម្ភៈ ឆ្នាំ ២០០៦ វេលាម៉ោង ០៧ព្រឹក ឈ្មោះ អេ ឌ, ឈ្មោះ អេ អេ និង ខ្លួនបានបបួលគ្នាចូលទៅក្នុងព្រៃអូរអកអំបុក ស្ថិតនៅក្នុងភូមិបុស្ស រកចាប់សត្វ សេក ។ លុះល្ងាចឡើងម៉ោងប្រហែល ០៥រសៀល ខ្លួនទាំង ០៣នាក់ខាងលើមកវិញចាប់សេកពុំបាន ។ ក៏ឈ្មោះ អេ អេ បបួលខ្លួន និង ឈ្មោះ អេ ឌ ទៅយកគោរបស់ឪពុកមាវាលក់ចែកប្រាក់គ្នា ។ រកឃើញគោក្បែរព្រៃ ឈ្មោះ អេ អេ ចាប់ដឹកគោឈ្មោល ០១ក្បាល, ញី ០១ក្បាល ។ ខ្លួនចាប់ដឹកគោ ០១ក្បាល និង ឈ្មោះ អេ ឌ យក ០១ក្បាល ដែរ ។ ចំពោះគោញី ០១ក្បាលទៀត វាដើរតាមនៅពេលដឹកគោទាំង ០៤ក្បាលនោះ ។ ពួកខ្លួនទាំងបីនាក់ដឹកគោ កាត់តាមព្រៃសំរាកក្នុងព្រៃ ០១យប់ ។ លុះព្រឹកឡើងបន្តដឹកទៅដល់ភូមិពង្រ ក៏ឈប់សំរាកនៅក្បែរផ្ទះឈ្មោះ ស ហើយត្រូវបានសមត្ថកិច្ចឃាត់ខ្លួនតែម្តង ។

ដើមបណ្តឹងរដ្ឋប្បវេណីជាជនរងគ្រោះឈ្មោះ វ ជ បានឆ្លើយថា កាលពីថ្ងៃមិនចាំ ខែ កុម្ភៈ ឆ្នាំ ២០០៦ វេលាម៉ោង ០៧ព្រឹកឈ្មោះ អេ ឌ បានចេញពីផ្ទះ ហើយបានប្រាប់ខ្លួនថា ទៅរកចាប់សត្វសេក ។ ក្រោយមកទើប មាននគរបាលបានប្រាប់ខ្លួនថា ឈ្មោះ ឌ, ឈ្មោះ គ ឡូ និង ឈ្មោះ អេ អេ លួចគោរបស់ខ្លួន ដែលខ្លួនរំលងចោល អោយស៊ីស្តៅ ។ គោខ្លួនមានចំនួន ០៥ក្បាល ញី ០៣ក្បាល និង ឈ្មោល ០២ក្បាល ហើយខ្លួនបានទទួលគោវិញ គ្រប់ចំនួនហើយ ហើយខ្លួនមិនប្តឹងទាមទារសំណងជម្ងឺចិត្តអ្វីទេ ពីព្រោះអ្នកទាំង ០៣នាក់ជាប្អូនបង្កើតរបស់ខ្លួន ។ ថា ជនជាប់ចោទទាំង ០៣នាក់ជាក្មេងពុំដែលធ្លាប់ប្រព្រឹត្តអំពើខុសច្បាប់ទេកន្លងមក សូមតុលាការមេត្តាអនុគ្រោះ ទោសដល់ពួកវាផង ព្រោះជនជាប់ចោទជាប់សាច់ញាតិនឹងខ្លួន ។

សាក្សីឈ្មោះ ហ ឈ បានឆ្លើយថា គោដែលឈ្មោះ អេ ឌ, អេ អេ, និង គ ឡូ បានលួចកាលពីថ្ងៃទី ២៧ ខែ កុម្ភៈ ឆ្នាំ ២០០៦ មិនមែនជាគោរបស់ខ្លួនទេ ។ ឈ្មោះ ឌ, អេ និង ឡូ គឺក្លាយរបស់ខ្លួន គោនោះគ្រាន់តែ ដូចគោរបស់ខ្លួន ហើយក្លាយវាច្រឡំស្មានតែគោខ្លួនប៉ុណ្ណោះ ។ គោទាំងប្រាំនេះ ជាគោរបស់ឈ្មោះ វ ជ ទាំងអស់ ហើយឈ្មោះ វ ជ ជាអ្នកទៅទទួលយកគោពីនគរបាលស្រុកចុងកាល ។

ឈ្មោះ ហ ឈ ឪពុកជនជាប់ចោទឈ្មោះ គ ឡូ បានឆ្លើយថា កូនរបស់ខ្លួនកើតនៅឆ្នាំម្សាញ់ ខែពិសាខ ហើយខ្លួនចាំថា នៅពេលកងទ័ពវៀតណាមដកចេញពីកម្ពុជា វាមិនទាន់កើតទេ ។ លុះដល់ទ័ពវៀតណាមដកបាន ០២ឆ្នាំ ទើបវាកើត ។

តំណាងអយ្យការបានធ្វើសេចក្តីសន្និដ្ឋានថា

ឆ្លងតាមសវនាការនេះ ជនជាប់ចោទទាំង ០៣នាក់ ពិតជាបានប្រព្រឹត្តអំពើប្លន់ប្រាក់ដំបែន ។ អំពើ ប្រព្រឹត្តរបស់ជនជាប់ចោទបានធ្វើអោយប៉ះពាល់ដល់សណ្តាប់ធ្នាប់សង្គម និង ជាពិសេសធ្វើឱ្យប៉ះពាល់ដល់ទ្រព្យសម្បត្តិ អ្នកដទៃ ។

ហេតុនេះសូមតុលាការពិចារណាសំរេចតាមច្បាប់ចុះ ។
មេធាវីការពារសិទ្ធិជនជាប់ចោទបានធ្វើសេចក្តីសន្និដ្ឋានថា ជនជាប់ចោទទាំង ០៣នាក់បានសារភាព

អស់ហើយនូវអំពើប្រព្រឹត្តនេះ ប៉ុន្តែសូមតុលាការមេត្តាជួយបន្ថយទោសដល់ជនជាប់ចោទទាំង ០៣នាក់នេះផង ពីព្រោះជនជាប់ចោទជាអនីតិជន ហើយគោទាំងអស់ពុំមានធាតុបង់អ្វីទេ ។ ម្យ៉ាងទៀតជនជាប់ចោទទើបតែ ប្រព្រឹត្តបទល្មើសជាលើកដំបូង ។

ហេតុនេះសូមតុលាការ មេត្តាជួយបន្ថយទោសដល់ជនជាប់ចោទផង ។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់ចម្លើយជនរងគ្រោះ
- ក្រោយពីបានពិនិត្យភស្តុតាង
- ក្រោយពីបានស្តាប់សេចក្តីសន្និដ្ឋានទោសរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវី
- ក្រោយពីបានស្តាប់ជនជាប់ចោទនិយាយសំដីចុងក្រោយ

តុលាការខេត្តសៀមរាប-ឧត្តរមានជ័យ

ក្រោយពីបានពិនិត្យពិចារណាត្រឹមត្រូវតាមច្បាប់ហើយ

យល់ឃើញថា

- កាលពីថ្ងៃទី ២៧ ខែ កុម្ភៈ ឆ្នាំ ២០០៦ ជនជាប់ចោទឈ្មោះ អ ឧ. ឈ្មោះ អ អ និង ឈ្មោះ គ ឡ បបួលគ្នាទៅចាប់ដឹកគោញី ០៣ក្បាល, គោឈ្មោល ០២ក្បាលរបស់ឈ្មោះ ឆ ជ ដែលលែងចោល អោយស៊ីស្មៅប្រុងយកទៅលក់ ក៏ត្រូវសមត្ថកិច្ចចាប់ខ្លួន ។ ជនជាប់ចោទទាំង ០៣នាក់មានចេតនា យកទ្រព្យសម្បត្តិអ្នកដទៃមកធ្វើជាកម្មសិទ្ធិ និង ចាត់ចែងលក់ ។ ប៉ុន្តែបើពិនិត្យបានដិតដល់ឃើញថា ជនជាប់ចោទទាំង ០៣នាក់ជាអនីតិជនខ្លះការពិចារណា និង ទើបប្រព្រឹត្តបទល្មើសជាលើកដំបូង ។
- អំពើប្រព្រឹត្តរបស់ជនជាប់ចោទទាំងបីនាក់មានចែង និង ផ្ដន្ទាទោសតាមមាត្រា ៦ នៃច្បាប់ស្តីពីស្ថាន ទម្ងន់ទោសនៃបទឧក្រិដ្ឋ ។
- ដីពុកបង្កើតរបស់ឈ្មោះ គ ឡ បានឆ្លើយនាពេលសវនាការថា កូនកើតឆ្នាំម្សាញ់ អាយុ ១៧ឆ្នាំ ខ្លួន ចំណាំថា កូនកើតក្រោយកងទ័ពវៀតណាមដកពីកម្ពុជា ០២ឆ្នាំ ចម្លើយច្បាស់លាស់គួរឱ្យជឿបានថា ឈ្មោះ គ ឡ ពិតជាអាយុ ១៧ឆ្នាំ ។
- មាត្រា ៦៨ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ១៩៩២ មានចែងអំពីស្ថានសំរាល ទោសដល់ជនជាប់ចោទជាអនីតិជន ។
- ជនរងគ្រោះឈ្មោះ ឆ ជ បានទទួលគោគ្រប់ចំនួនវិញហើយ មិនប្តឹងទាមទារសំណងជម្ងឺចិត្តទេ នោះតុលាការ តប្បីមិនពិចារណាដល់បញ្ហានេះឡើយ ។

ហេតុដូច្នេះវិនិច្ឆ័យសេចក្តី

- ១-ផ្ដន្ទាទោស :
 - ក-ឈ្មោះ គ ឡ ដាក់គុកកំណត់ ០២ឆ្នាំ ០៦ខែ គិតពីថ្ងៃឃុំខ្លួន
 - ខ-ឈ្មោះ អ អ ដាក់គុកកំណត់ ០២ឆ្នាំ ០៦ខែ គិតពីថ្ងៃឃុំខ្លួន

គ-ឈ្មោះ អ ន ដាក់តុកកំណត់ ០២ឆ្នាំ ០៦ខែ គិតពីថ្ងៃឃុំខ្លួន

ពីបទ ឬដំ ប្រព្រឹត្តទៅភូមិបុស្ស ឃុំកូនក្រៀល ស្រុកសំរោង ខេត្តឧត្តរមានជ័យ កាលពីថ្ងៃទី ២៧ ខែ កុម្ភៈ ឆ្នាំ ២០០៦ តាមបញ្ញត្តិមាត្រា ៦ នៃច្បាប់ស្តីពីស្ថានទម្ងន់ទោសនៃបទឧក្រិដ្ឋ ចុះថ្ងៃទី ០៧ ខែ មករា ឆ្នាំ ២០០២ និង មាត្រា ៦៨ នៃច្បាប់ព្រហ្មទណ្ឌអន្តរកាល ចុះថ្ងៃទី ១០ ខែ កញ្ញា ឆ្នាំ ១៩៩២ ។

២-សាលក្រមនេះជំនុំជំរះ និង ប្រកាសជាសាធារណៈចំពោះមុខតុកាកម្ម បើកផ្លូវប្តឹងឧទ្ធរណ៍តាមកំណត់ ច្បាប់ ។

ក្រឡាបញ្ជីសវនាការ
ហត្ថលេខា និង ត្រា



ចៅក្រមជំនុំជំរះ
ហត្ថលេខា និង ត្រា

